

[18th November 1963]

திரு. சி. பொன்னுசாமி: தூத்துக்குடியில் ஆழ்கடல் துறைமுக வேலை வேகமாக நடைபெற்று வருகிற காரணத்தால் அங்கு ஸ்லம் க்ளியரன்ஸ் திட்டத்தின் கீழ் தொழிலாளர்களுக்கு வீடுகள் கட்டிக் கொடுக்க திட்டம் இருக்கிறதா?

கனம் திரு. ஆர். வெங்கட்டராமன்: தனியாகக் கேள்வி போட வேண்டும்.

தேசிய ஒருமைப்பாடு

* 235 கேள்வி.—**திரு. கே. மூக்கையா தேவர்:** கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பள்ளிகளிலும், கல்லூரிகளிலும் தேசிய ஒருமைப்பாட்டு உணர்ச்சியை வளர்க்கும்பொருட்டு என்ன நடவடிக்கைகள் எடுக்கப்பட்டுள்ளன?

THE HON. SRI M. BHAKTAVATSALAM: A statement^a is placed on the Table of the House.

திரு. கே. மூக்கையா தேவர்: இப்போது நாட்டுப் பிரிவினை கைவிடப்பட்ட காரணத்தால் இப்பேர்ப்பட்ட பிரசாரங்களுக்காகச் செலவழிக்கிற பணத்தை கல்விக்கு வேறு முறையில் செலவழிக்க அரசாங்கத்திற்கு உத்தேசம் உண்டா?

கனம் திரு. எம். பக்தவத்சலம்: யார் எந்தக் கொள்கையைக் கைவிட்டாலும் அரசாங்கம் நாட்டு ஒருமைப்பாட்டுக் கொள்கையைக் கைவிடுவதாக இல்லை.

திரு. கரு. சீமைச்சாமி: தலைவர் அவர்களே, இந்தத் தேசிய ஒருமைப்பாட்டு உணர்ச்சியை வளர்ப்பதற்காக திட்டமிடப்படி பள்ளிக்கூடங்களில் அமல் நடத்தப்பட்ட பிறகு ஒருமைப்பாடு உணர்ச்சி வளர்ந்திருக்கிறதா?

கனம் திரு. எம். பக்தவத்சலம்: அது பற்றிக் கனம் அங்கத்தினர் அவர்கள்தான் கருத்துத் தெரிவிக்கவேண்டும்.

திரு. மு. கருணாநிதி: மேஜையின் மீது வைக்கப்பட்டுள்ள அறிக்கையில் தேசிய ஒருமைப்பாட்டு உணர்ச்சியை வளர்க்கும் பொருட்டுப் பள்ளிகளில் இந்தி போதனைக்கு ஏற்பாடு செய்யப்பட்டுள்ளது என்று குறிப்பிடப்பட்டிருக்கிறது. இந்த இந்தி போதனையின் காரணமாக தேசிய ஒருமைப்பாட்டு உணர்ச்சிக்கு மாறாக வேற்றுமையுணர்ச்சி மேலும் வலுப்படும் என்று பல காங்கிரஸ் தலைவர்களே கூறியிருப்பதை அமைச்சர் அவர்கள் அறிவார்களா?

கனம் திரு. எம். பக்தவத்சலம்: ஒவ்வொருவரும் வேறு வேறு கருத்துக்களை வைத்துக்கொள்ளலாம். நாட்டு ஒருமைப்பாட்டு உணர்ச்சியை வளர்க்க இந்தியும் துணையாக நிற்கும் என்பதிலே இந்த அரசாங்கத்திற்கு ஐயமில்லை.

18th November 1963]

திரு. மு. கருணாநிதி : தேசிய ஒருமைப்பாடு உணர்ச்சியை வளர்க்கும் திட்டத்தின்படி பள்ளிக்கூடங்களுக்கான பாடப்புத்தகங்கள் எழுதப்பட்டனவா? அந்தப் புத்தகங்களில் 'திராவிடம், திராவிடர்' என்ற சொற்கள் இருக்குமா? அல்லது விலக்கப்படுமா?

கனம் திரு. எம். பக்தவத்சலம் : தேசியப் பாடவிலையே 'திராவிடம்' என்ற சொல் இருக்கிறது. கனம் அங்கத்தினர் இதைப் பற்றிக் கவலைப்படவேண்டாம்.

சர்க்கார் மரக்கிடங்கு (பொள்ளாச்சி)

* 236 கேள்வி.—**திரு. க. ர. நல்லசிவம் :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா--

(அ) பொள்ளாச்சியில் சர்க்காருடைய கிடங்கில் உள்ள மரங்கள் விற்பனை ஆகாமல் தேங்கிக் கிடப்பது உண்மையா?

(இ) அவைகளின் மதிப்பென்ன?

(உ) இவைகளை விற்பனை செய்வதற்கு சர்க்கார் எடுத்துக் கொண்டுள்ள நடவடிக்கை என்ன?

கனம் திரு. ந. நல்லசேனாபதி சர்க்கரை மன்றாடியார் :

(அ) (இ) : பொள்ளாச்சியிலுள்ள அரசாங்க மரவடியில் மரங்கள் விற்பனையாகாமல் அதிக அளவுக்குத் தேங்கிக் கிடக்க வில்லை. 15-7-1963-ல் 28,804 கன அடி மரமும், 30-9-1963-ல் 23,536 கன அடி மரமும் மரவடியில் விற்பனையாயின. 1963 அக்டோபரில் இருந்த இருப்பு நிலையின்படி, மரவடியில் 53,547 கன அடி மரம் இருப்பில் உள்ளது. அதன் தோராய மதிப்பு ரூ. 2,62,316 ஆகும்.

(உ) கோயம்புத்தூர் தெற்கு டிவிஷனைச் சேர்ந்த ஜில்லா காட்டு அதிகாரி குறிப்பிட்ட காலத்துக்கு ஒருமுறை விற்பனைகள் நடத்தி வருகிறார்.

திரு. க. ர. நல்லசிவம் : இந்த மரங்களை வெளி ராஜ்யங்களில் இருந்து அதிகமாக வாங்குகிறார்களா?

கனம் திரு. ந. நல்ல சேனாபதி சர்க்கரை மன்றாடியார் : ஏலத்திற்கு எல்லா பாகங்களிலிருந்தும் வந்து வாங்கிக் கொண்டிருக்கிறார்கள்.

ஆரம்பச் சுகாதார நிலையங்கள்

* 237 கேள்வி.—**திரு. இரா. நாராயணன் :** கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

மருத்துவ மனைகள் இல்லாத பஞ்சாயத்து யூனியன்களில் ஆரம்பச் சுகாதார நிலையங்கள் திறக்க உத்தேசமுண்டா?

கனம் திருமதி ஜோதி வெங்கடாசலம் : ஒவ்வொரு பஞ்சாயத்து யூனியன் பகுதியிலும் ஒரு ஆரம்பச் சுகாதார நிலையத்தைத் திறப்பதே அரசாங்கத்தின் கொள்கையாகும். ஆனால், தேசிய